

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, షట్షష్ట్యధికశతతమ, సప్తషష్ట్యధికశతతమ, అష్టషష్ట్యధికశతతమ,
అధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోమాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-166 షట్షష్ఠ్యధికశతతమో2ధ్యాయః చైత్రరథపర్వ

ద్రుపదస్య యజ్ఞే ధృష్టద్యుమ్నస్య కృష్ణాయాశ్చోత్పత్తిః

తథా తన్మిథునం జజ్ఞే ద్రుపదస్య మహామఖే ।

ధృష్టద్యుమ్నం తు పాశ్చాల్యమానీయ స్వం నివేశనమ్ ॥

॥ 166-54 ॥

ఉపాకరోదస్త్రహేతోర్భారద్వాజః ప్రతాపవాన్ ।

అమోక్షణీయం దైవం హి భావి మత్వా మహామతిః ।

తథా తత్కృతవాన్దోణ ఆత్మకీర్త్యనురక్షణాత్ ॥

॥ 166-55 ॥

ఇతి శ్రీమహాభారతే ఆదిపర్వణి చైత్రరథపర్వణి ద్రౌపదీసమ్భవే షట్షష్ఠ్యధికశతతమో2ధ్యాయః ॥ 166 ॥

అధ్యాయ:-167 సప్తషష్ఠ్యధికశతతమో2ధ్యాయః చైత్రరథపర్వ

కున్త్యాః పుత్రైః సహ సమ్మన్త్య పశ్చాలాన్ ప్రతి గన్తుముపక్రమః

అథ శ్రీమహాభారతే ఆదిపర్వణి చైత్రరథపర్వణి పశ్చాలదేశయాత్రాయాం సప్తషష్ఠ్యధికశతతమో2ధ్యాయః ॥ 167 ॥

వైశమ్పాయన ఉవాచ

ఏతచ్ఛ్రుత్వా తు కౌన్తేయా శల్యవిద్ధా ఇవాభవన్ ।

సర్వే చాస్వస్థమనసో బభూవుస్తే మహాబలాః ॥

॥ 167-1 ॥

తతః కున్తి సుతాస్త్విష్ట్యా సర్వాంస్తద్గతచేతసః ।

యుధిష్ఠిరమువాచేదం వచనం సత్యవాదినీ ॥

॥ 167-2 ॥

కున్త్యువాచ

చిరరాత్రోషితాః స్మేహా బ్రాహ్మణస్య నివేశనే ।

రమమాణాః పురే రమ్యే లబ్ధభైక్షా మహాత్మనః ॥

॥ 167-3 ॥

యానీహ రమణీయాని వనాన్యపవనాని చ ।

సర్వాణి తాని దృష్ట్వాని పునః పునరరిందమ ॥

॥ 167-4 ॥

పునర్ద్రష్టుం హి తానీహ ప్రీణయన్తి న నస్తథా ।

భైక్షం చ న తథా వీర లభ్యతే కురునన్దన ॥

॥ 167-5 ॥

తే వయం సాధు పశ్చాలాన్ గచ్ఛామ యది మన్యసే ।

అపూర్వదర్శనం వీర రమణీయం భవిష్యతి ॥

॥ 167-6 ॥

సుభిక్షాఞ్చైవ పశ్చాలాః శ్రూయన్తే శత్రుకర్షణ ।

యజ్ఞసేనశ్చ రాజాసౌ బ్రహ్మణ్య ఇతి శుశ్రుమ ॥

॥ 167-7 ॥

ఏకత్ర చిరవాసశ్చ క్షమో న చ మతో మమ ।

తే తత్ర సాధు గచ్ఛామో యది త్వం పుత్ర మన్యసే ॥

॥ 167-8 ॥

యుధిష్ఠిర ఉవాచ

భవత్యా యన్మతం కార్యం తదస్మాకం పరం హితమ్ ।

అనుజాంస్తు న జానామి గచ్ఛేయుర్దేతి వా పునః ॥

॥ 167-9 ॥

వైశమ్పాయన ఉవాచ

తతః కున్తి భీమసేనమర్జునం యమజౌ తథా ।

ఉవాచ గమనం తే చ తథేత్యేవాబ్రువంస్తుదా ॥

॥ 167-10 ॥

తత ఆమన్వ్య తం విప్రం కున్తి రాజన్ సుతైః సహ ।

ప్రతస్థే నగరీం రమ్యాం ద్రుపదస్య మహాత్మనః ॥

॥ 167-11 ॥

ఇతి శ్రీమహాభారతే ఆదిపర్వణి చైత్రరథపర్వణి పశ్చాత్తదేశయాత్రాయాం సప్తషష్ఠ్యధికశతతమో2ధ్యాయః ॥ 167 ॥

అధ్యాయః-168 అష్టషష్ఠ్యధికశతతమో2ధ్యాయః చైత్రరథపర్వ

వ్యాసస్య పాణ్డవాన్ ప్రతి ద్రౌపదీజన్మవృత్తాన్తవర్ణనమ్

అథ శ్రీమహాభారతే ఆదిపర్వణి చైత్రరథపర్వణి ద్రౌపదీజన్మాన్తరకథనే అష్టషష్ఠ్యధికశతతమో2ధ్యాయః ॥ 168 ॥

వైశమ్పాయన ఉవాచ

వసత్సు తేషు ప్రచ్ఛన్నం పాణ్డవేషు మహాత్మసు ।

ఆజగామాథ తాన్ద్రష్టుం వ్యాసః సత్యవతీసుతః ॥

॥ 168-1 ॥

తమాగతమభిప్రేక్ష్య ప్రత్యుద్గమ్య పరంతపాః ।

ప్రణిపత్యాభివాద్యైనం తస్థుః ప్రాజ్ఞాలయస్తుదా ॥

॥ 168-2 ॥

సమనుజ్ఞాప్య తాన్ సర్వానాసీనాన్ మునిరబ్రవీత్ ।

ప్రచ్ఛన్నం పూజితః పార్థైః ప్రీతిపూర్వమిదం వచః ॥

॥ 168-3 ॥

అపి ధర్మేణ వర్తధ్వం శాస్త్రేణ చ పరంతపాః ।

అపి విప్రేషు పూజా వః పూజార్హేషు న హీయతే ॥

॥ 168-4 ॥

అథ ధర్మార్థవద్వాక్యముక్త్యా స భగవాన్పషిః ।

విచిత్రాశ్చ కథాస్తాస్తాః పునరేవేదమబ్రవీత్ ॥

॥ 168-5 ॥

వ్యాస ఉవాచ

ఆసీత్తపోవనే కాచిద్బుషేః కన్యా మహాత్మనః ।
విలగ్నమధ్యా సుశ్రోణీ సుభ్రూః సర్వగుణాన్వితా ॥ 168-6 ॥

కర్మభిః స్వకృతైః సా తు దుర్భగా సమపద్యత ।
నాధ్యగచ్ఛత్పతిం సా తు కన్యా రూపవతీ సతీ ॥ 168-7 ॥

తతస్తప్తుమధారేభే పత్యర్థమసుఖా తతః ।
తోషయామాస తపసా సా కిలోగ్రేణ శఙ్కరమ్ ॥ 168-8 ॥

తస్యాః స భగవాంస్తుష్టస్తామువాచ యశస్వినీమ్ ।
వరం వరయ భద్రం తే వరదో2స్మీతి శఙ్కరః ॥ 168-9 ॥

అథేశ్వరమువాచేదమాత్మనః సా వచో హితమ్ ।
పతిం సర్వగుణోపేతమిచ్ఛామీతి పునః పునః ॥ 168-10 ॥

తామథ ప్రత్యువాచేదమీశానో వదతాం వరః ।
పశ్చ తే పతయో భద్రే భవిష్యన్తీతి భారతాః ॥ 168-11 ॥

ఏవముక్తా తతః కన్యా దేవం వరదమబ్రవీత్ ।
ఏకమిచ్ఛామ్యహం దేవ త్వత్ప్రసాదాత్పతిం ప్రభో ॥ 168-12 ॥

పునరేవాబ్రవీద్దేవ ఇదం వచనముత్తమమ్ ।
పశ్చకృత్వస్త్వయా హ్యుక్తః పతిం దేహీత్యహం పునః ।

దేహమన్యం గతాయాస్తే యథోక్తం తద్భవిష్యతి ॥ 168-13 ॥

ద్రుపదస్య కులే జజ్ఞే సా కన్యా దేవరూపిణీ ।
నిర్దిష్టా భవతాం పత్నీ కృష్ణా పార్షత్యనిన్దితా ॥ 168-14 ॥

పాశ్చాలనగరే తస్మాన్నివసధ్వం మహాబలాః ।
సుఖినస్తామనుప్రాప్య భవిష్యథ న సంశయః ॥ 168-15 ॥

ఏవముక్త్యా మహాభాగః పాణ్డవాన్ స పితామహాః ।
పార్థానామన్త్ర్య కున్తీ చ ప్రాతిష్ఠత మహాతపాః ॥ 168-16 ॥

ఇతి శ్రీమహాభారతే ఆదిపర్వణి చైత్రరథపర్వణి ద్రౌపదీజన్మాన్తరకథనే అష్టషష్ఠ్యధికశతతమో2ధ్యాయః ॥ 168 ॥

